

प्रादेशिक समाचार एकांश
आकाशवाणी, भोपाल
दोपहर समाचार

मन की बात

प्रधानमंत्री नरेन्द्र मोदी ने आज आकाशवाणी से प्रसारित मन की बात कार्यक्रम में कहा कि छठ महापर्व संस्कृति, प्रकृति और समाज की एकता का प्रतीक है। उन्होंने बिहार, झारखंड और पूर्वांचल के लोगों को शुभकामनाएँ दीं। प्रधानमंत्री ने ऑपरेशन सिंदूर को हर भारतीय के लिए गौरव का विषय बताया और कहा कि माओवादी प्रभावित इलाकों में अब विकास और खुशी के दीये जल रहे हैं। प्रधानमंत्री ने बीएसएफ और सीआरपीएफ द्वारा स्वदेशी नस्ल के श्वानों को अपनाने की सराहना की।

छठ महापर्व-प्रधानमंत्री

प्रधानमंत्री नरेन्द्र मोदी ने छठ महापर्व के दूसरे दिन 'खरना' के अवसर पर देशवासियों को शुभकामनाएँ दी हैं। उन्होंने कहा कि यह पर्व आस्था, श्रद्धा और संयम का प्रतीक है और व्रत रखने वाले सभी लोगों की भक्ति अनुकरणीय है। वहीं, मुख्यमंत्री डॉ. मोहन यादव ने भी एक्स पर संदेश साझा कर सभी श्रद्धालुओं को खरना की शुभकामनाएँ दीं। उन्होंने प्रार्थना की कि सूर्य देव और छठी मैया की कृपा से हर घर में सुख, समृद्धि और सौभाग्य की वृद्धि हो।

जीएसटी

केंद्र सरकार द्वारा कई क्षेत्रों में जीएसटी दरों में कटौती के साथ, 22 सितंबर को जीएसटी बचत उत्सव की शुरुआत हुई। इससे देश भर के लोगों को फायदा हो रहा है। हमारे संवाददाता ने बताया है कि इन सुधारों से स्वास्थ्य सेवा क्षेत्र में लोगों को बहुत लाभ हो रहा है।

अगली पीढ़ी के जीएसटी सुधारों ने स्वास्थ्य क्षेत्र को बड़ी राहत दी है। अब दवाईयों, मेडिकल उपकरणों और जरूरी स्वास्थ्य सेवाओं की लागत कम हो गई है। आवश्यक दवाओं पर लगने वाला टैक्स जो पहले 12 प्रतिशत था, अब घटाकर पांच प्रतिशत कर दिया गया है। साथ ही 36 जीवनरक्षक दवाओं को पूरी तरह कर मुक्त कर दिया गया है। इससे गंभीर बीमारियों का इलाज अब सस्ता हो गया है। चिकित्सा उपकरण जैसे गोज, पट्टियां, जांच किट और थर्मामीटर पर अब 12 प्रतिशत की जगह केवल पांच प्रतिशत जीएसटी लगेगा। इससे जांच और इलाज दोनों की लागत कम हो गई है। दिल्ली के एक कैमिस्ट मनीष कुमार ने आकाशवाणी समाचार से बात करते हुए कहा कि जीएसटी कर में कटौती से दवाईयों के दाम घटे हैं और उपभोक्ताओं को राहत मिली है। जीएसटी कम होने से बहुत फायदा हुआ है। हमारी दवाई लाइन के अंदर तो 70-75 परसेंट से ज्यादा से ज्यादा दवाईयां सस्ती हो गई है करीब-करीब और आम लोगों को तो बहुत राहत ही मिलेगी इससे। लॉ क्लास दवाईयां नहीं खरीद पाते थे पहले। उनको लगता था बहुत ज्यादा बजट में नहीं आ पा रही हैं तो उनको भी काफी राहत मिलेगी, जबकि सर्जिकल आइटम जैसे थर्मामीटर वगैरह, बच्चों के फूड प्रोडक्ट वगैरह पर भी बहुत जीएसटी कम हुआ है। जीएसटी सुधारों से लोगों के इलाज का खर्च कम हुआ है और सभी नागरिकों के लिए बेहतर स्वास्थ्य सेवाओं की पहुंच आसान हुई है। रोहन और समर्थ के साथ अमन यादव, आकाशवाणी समाचार, दिल्ली।

मौसम

प्रदेश में मौसम ने करवट ली है। इंदौर संभाग में आज भारी बारिश का अलर्ट जारी किया गया है। धार, बड़वानी, झाबुआ और अलीराजपुर जिलों में अगले दो दिनों तक तेज वर्षा की संभावना जताई गई है। मौसम विभाग के मुताबिक, सक्रिय अवदाब प्रणाली के असर से प्रदेश के कई हिस्सों में बारिश और ठंड का असर बढ़ गया है। भोपाल, उज्जैन और शाजापुर सहित कई इलाकों में कल रात से रुक-रुक कर बारिश हो रही है।

शतरंज

भारतीय ग्रैंडमास्टर डी. गुकेश और दिव्या देशमुख ने हाल ही में संपन्न यूरोपीय शतरंज क्लब कप प्रतियोगिता में शानदार प्रदर्शन करते हुए स्वर्ण पदक जीते।

विंटर सीजन

राजधानी भोपाल के राजा भोज एयरपोर्ट पर विंटर सीजन शेड्यूल आज से लागू हो गया है। इस सीजन में यात्रियों के लिए कई नई उड़ानें और सुविधाएं शुरू की गई हैं। सबसे बड़ा बदलाव दिल्ली रूट पर हुआ है, एयर इंडिया ने भोपाल से दिल्ली के लिए एक अतिरिक्त डेली फ्लाइट शुरू की है, जिससे अब रोजाना छह उड़ानें संचालित होंगी।

न्यूज फॉर हिन्दी वैब -

(1) मौसम

प्रदेश में मौसम ने करवट ली है। इंदौर संभाग में आज भारी बारिश का अलर्ट जारी किया गया है। धार, बड़वानी, झाबुआ और अलीराजपुर जिलों में अगले दो दिनों तक तेज वर्षा की संभावना जताई गई है। मौसम विभाग के मुताबिक, सक्रिय अवदाब प्रणाली के असर से प्रदेश के कई हिस्सों में बारिश और ठंड का असर बढ़ गया है। भोपाल, उज्जैन और शाजापुर सहित कई इलाकों में कल रात से रुक-रुक कर बारिश हो रही है।

(2) विंटर सीजन-एयरपोर्ट

राजधानी भोपाल के राजा भोज एयरपोर्ट पर विंटर सीजन शेड्यूल आज से लागू हो गया है। इस सीजन में यात्रियों के लिए कई नई उड़ानें और सुविधाएं शुरू की गई हैं। सबसे बड़ा बदलाव दिल्ली रूट पर हुआ है, एयर इंडिया ने भोपाल से दिल्ली के लिए एक अतिरिक्त डेली फ्लाइट शुरू की है, जिससे अब रोजाना छह उड़ानें संचालित होंगी।
